

Sri Dattatreya

Sahasranama Stotram 1

శ్రీ దత్తాత్రేయ సహస్రనామ

స్తోత్రం 1

మునయః ఊచుః |

నిఖిలాగమతత్త్వజ్ఞ బ్రహ్మధ్యానపరాయణ |

వదాస్మాకం ముక్త్యుపాయం సూత సర్వోపకారకం

|| 1 ||

సర్వదేవేషు కో దేవః సద్యో మోక్షప్రదో భవేత్ |

కో మనుర్వా భవేత్తస్య సద్యః ప్రీతికరో ధ్రువం || 2

||

సూత ఉవాచ |

నిగమాగమతత్త్వజ్ఞో హ్యవధూతశ్చిదంబరః |

భక్తవాత్సల్యప్రవణో దత్త ఏవ హి కేవలః || 3 ||

సదా ప్రసన్నవదనో భక్తచింతైకతత్పరః |

తస్య నామాన్యనంతాని వర్తంతేఽథాప్యదః పరం ||

4 ||

దత్తస్య నామసాహస్రం తస్య ప్రీతివివర్ధనం |

యస్త్విదం పఠతే నిత్యం దత్తాత్రేయైకమానసః || 5

||

ముచ్యతే సర్వపాపేభ్యః స సద్యో నాత్ర సంశయః |

అంతే తద్ధామ సంయాతి పునరావృత్తిదుర్లభం || 6

||

అస్య శ్రీమద్దత్తాత్రేయసహస్రనామస్తోత్రమంత్రస్య

అవధూత ఋషిః, అనుష్టుప్ ఛందః, దిగంబరో

దేవతా, ఓం బీజం, హ్రీం శక్తిః, క్రౌం కీలకం,

శ్రీదత్తాత్రేయప్రీత్యర్థే జపే వినియోగః |

అథ ధ్యానం |

దిగంబరం భస్మవిలేపితాంగం

బోధాత్మకం ముక్తికరం ప్రసన్నం |

నిర్మానసం శ్యామతనుం భజేఽహం

దత్తాత్రేయం బ్రహ్మసమాధియుక్తం ||

అథ స్తోత్రం |

దత్తాత్రేయో మహాయోగీ యోగేశశ్చామరప్రభుః |

మునిర్ద్దిగంబరో బాలో మాయాముక్తో మదాపహాః ||

1 ||

అవధూతో మహానాథః శంకరోఽమరవల్లభః |

మహాదేవశ్చాదిదేవః పురాణప్రభురీశ్వరః || 2 ||

సత్త్వకృత్సత్త్వభృద్భావః సత్త్వాత్మా సత్త్వసాగరః |

సత్త్వవిత్సత్త్వసాక్షీ చ సత్త్వసాధ్యోఽమరాధిపః || 3

||

భూతకృద్భూతభృచ్చైవ భూతాత్మా భూతసంభవః |

భూతభావో భవో భూతవిత్తథా భూతకారణః || 4 ||

భూతసాక్షీ ప్రభూతిశ్చ భూతానాం పరమా గతిః |

భూతసంగవిహీనాత్మా భూతాత్మా భూతశంకరః ||

5 ||

భూతనాథో మహానాథ ఆదినాథో మహేశ్వరః |

సర్వభూతనివాసాత్మా భూతసంతాపనాశనః || 6

||

సర్వాత్మా సర్వభృత్సర్వః సర్వజ్ఞః సర్వనిర్ణయః |

సర్వసాక్షీ బృహద్భానుః సర్వవిత్ సర్వమంగళః ||

7 ||

శాంతః సత్యః సమః పూర్ణో ఏకాకీ కమలాపతిః |

రామో రామప్రియశ్చైవ విరామో రామకారణః || 8

||

శుద్ధాత్మా పావనోఽనంతః ప్రతీతః పరమార్థభృత్ |

హంససాక్షీ విభుశ్చైవ ప్రభుః ప్రళయ ఇత్యపి || 9

||

సిద్ధాత్మా పరమాత్మా చ సిద్ధానాం పరమా గతిః |

సిద్ధిసిద్ధస్తథా సాధ్యః సాధనో హ్యుత్తమస్తథా || 10

||

సులక్షణః సుమేధావీ విద్యావాన్విగతాంతరః |

విజ్వరశ్చ మహాబాహుర్బహులానందవర్ధనః || 11

||

అవ్యక్తపురుషః ప్రాజ్ఞః పరజ్ఞః పరమార్థదృక్ |

పరాపరవినిర్ముక్తో యుక్తస్తత్త్వప్రకాశవాన్ || 12 ||

దయావాన్ భగవాన్ భావీ భావాత్మా భావకారణః |

భవసంతాపనాశశ్చ పుష్పవాన్ పండితో బుధః ||

13 ||

ప్రత్యక్షవస్తుర్విశ్వాత్మా ప్రత్యగ్భ్రహ్మ సనాతనః |

ప్రమాణవిగతశ్చైవ ప్రత్యాహారనియోజకః || 14 ||

ప్రణవః ప్రణవాతీతః ప్రముఖః ప్రలయాత్మకః |

మృత్యుంజయో వివిక్తాత్మా శంకరాత్మా పరో వపుః

|| 15 ||

పరమస్తనువిజ్ఞేయః పరమాత్మాని సంస్థితః |

ప్రబోధకలనాధారః ప్రభావప్రవరోత్తమః || 16 ||

చిదంబరశ్చిద్విలాసశ్చిదాకాశశ్చిదుత్తమః |

చిత్తచైతన్యచిత్తాత్మా దేవానాం పరమా గతిః || 17

||

అచేత్యశ్చేతనాధారశ్చేతనాచిత్తవిక్రమః |

చిత్తాత్మా చేతనారూపో లసత్సంకజలోచనః || 18

||

పరం బ్రహ్మ పరం జ్యోతిః పరం ధామ పరంతపః |

పరం సూత్రం పరం తంత్రం పవిత్రః పరమోహవాన్

|| 19 ||

క్షేత్రజ్ఞః క్షేత్రగః క్షేత్రః క్షేత్రాధారః పురంజనః |

క్షేత్రశూన్యో లోకసాక్షీ క్షేత్రవాన్ బహునాయకః ||

20 ||

యోగేంద్రో యోగపూజ్యశ్చ యోగ్య ఆత్మవిదాం

శుచిః |

యోగమాయాధరః స్థాణురచలః కమలాపతిః || 21

||

యోగేశో యోగనిర్మాతా యోగజ్ఞానప్రకాశనః |

యోగపాలో లోకపాలః సంసారతమనాశనః || 22

||

గుహ్యో గుహ్యతమో గుప్తో ముక్తో యుక్తః సనాతనః

|

గహనో గగనాకారో గంభీరో గణనాయకః || 23 ||

గోవిందో గోపతిర్గోప్తా గోభాగో భావసంస్థితః |

గోసాక్షీ గోతమారిశ్చ గాంధారో గగనాకృతిః || 24 ||

యోగయుక్తో భోగయుక్తః శంకాముక్తసమాధిమాన్

|

సహజః సకలేశానః కార్తవీర్యవరప్రదః || 25 ||

సరజో విరజో పుంసో పావనః పాపనాశనః |

పరావరవినిర్ముక్తః పరంజ్యోతిః పురాతనః || 26 ||

నానాజ్యోతిరనేకాత్మా స్వయంజ్యోతిః సదాశివః |

దివ్యజ్యోతిర్మయశ్చైవ సత్యవిజ్ఞానభాస్కరః || 27

||

నిత్యశుద్ధః పరః పూర్ణః ప్రకాశః ప్రకటోద్భవః |

ప్రమాదవిగతశ్చైవ పరేశః పరవిక్రమః || 28 ||

యోగీ యోగో యోగపశ్చ యోగాభ్యాసప్రకాశనః |

యోక్తా మోక్తా విధాతా చ త్రాతా పాతా నిరాయుధః

|| 29 ||

నిత్యముక్తో నిత్యయుక్తః సత్యః సత్యపరాక్రమః |

సత్త్వ శుద్ధికరః సత్త్వస్తథా సత్త్వభృతాం గతిః || 30

||

శ్రీధరః శ్రీవపుః శ్రీమాన్ శ్రీనివాసోఽమరార్చితః |

శ్రీనిధిః శ్రీపతిః శ్రేష్ఠః శ్రేయస్కృశ్చరమాశ్రయః || 31 ||

త్యాగీ త్యాగార్థసంపన్నస్త్యాగాత్మా త్యాగవిగ్రహః |

త్యాగలక్షణసిద్ధాత్మా త్యాగజ్ఞస్త్యాగకారణః || 32 ||

భోగో భోక్తా తథా భోగ్యో భోగసాధనకారణః |

భోగీ భోగార్థసంపన్నో భోగజ్ఞానప్రకాశనః || 33 ||

కేవలః కేశవః కృష్ణః కంవాసాః కమలాలయః |

కమలాసనపూజ్యశ్చ హరిరజ్ఞానఖండనః || 34 ||

మహాత్మా మహదాదిశ్చ మహేశోత్తమవందితః |

మనోబుద్ధివిహీనాత్మా మానాత్మా మానవాధిపః ||

35 ||

భువనేశో విభూతిశ్చ ధృతిర్మేధా స్మృతిర్దయా |

దుఃఖదావానలో బుద్ధః ప్రబుద్ధః పరమేశ్వరః || 36

||

కామహో క్రోధహో చైవ దంభదర్పమదాపహాః |

అజ్ఞానతిమిరారిశ్చ భవారిర్భువనేశ్వరః || 37 ||

రూపకృద్రూపభృద్రూపీ రూపాత్మా రూపకారణః |

రూపజ్ఞో రూపసాక్షీ చ నామరూపో గుణాంతకః ||

38 ||

అప్రమేయః ప్రమేయశ్చ ప్రమాణం ప్రణవాశ్రయః |

ప్రమాణరహితోఽచింత్యశ్చేతనావిగతోఽజరః || 39

||

అక్షరోఽక్షరముక్తశ్చ విజ్వరో జ్వరనాశనః |

విశిష్టో విత్తశాస్త్రీ చ దృష్టో దృష్టాంతవర్జితః || 40 ||

గుణేశో గుణకాయశ్చ గుణాత్మా గుణభావనః |

అనంతగుణసంపన్నో గుణగర్భో గుణాధిపః || 41

||

గణేశో గుణనాథశ్చ గుణాత్మా గణభావనః |

గణబంధుర్వివేకాత్మా గుణయుక్తః పరాక్రమీ || 42

||

అతర్క్యః క్రతురగ్నిశ్చ కృతజ్ఞః సఫలాశ్రయః |

యజ్ఞశ్చ యజ్ఞఫలదో యజ్ఞ ఇజ్యోఽమరోత్తమః ||

43 ||

హిరణ్యగర్భః శ్రీగర్భః ఖగర్భః కుణపేశ్వరః |

మాయాగర్భో లోకగర్భః స్వయంభూర్భువనాంతకః

|| 44 ||

నిష్పాపో నిబిడో నందీ బోధీ బోధసమాశ్రయః |

బోధాత్మా బోధనాత్మా చ భేదవైతండఖండనః || 45

||

స్వాభావ్యో భావనిర్ముక్తో వ్యక్తోఽవ్యక్తసమాశ్రయః |

నిత్యతృప్తో నిరాభాసో నిర్వాణః శరణః సుహృత్ ||

46 ||

గుహ్యేశో గుణగంభీరో గుణదోషనివారణః |

గుణసంగవిహీనశ్చ యోగార్దర్శనాశనః || 47 ||

ఆనందః పరమానందః స్వానందసుఖవర్ధనః |

సత్యానందశ్చిదానందః సర్వానందపరాయణః || 48

||

సద్రూపః సహజః సత్యః స్వానందః సుమనోహరః |

సర్వః సర్వాంతరశ్చైవ పూర్వార్త్వార్త్వతరస్తథా ||

49 ||

ఖమయః ఖపరః ఖాదిః ఖంబ్రహ్మ ఖతనుః ఖగః |

ఖవాసాః ఖవిహీనశ్చ ఖనిధిః ఖపరాశ్రయః || 50 ||

అనంతశ్చాదిరూపశ్చ సూర్యమండలమధ్యగః |

అమోఘః పరమామోఘః పరోక్షః పరదః కవిః || 51

||

విశ్వచక్షుర్విశ్వసాక్షీ విశ్వబాహుర్ధనేశ్వరః |

ధనంజయో మహాతేజాస్తేజిష్ణస్తైజసః సుఖీ || 52 ||

జ్యోతిర్జ్యోతిర్మయో జేతా జ్యోతిషాం జ్యోతిరాత్మకః |

జ్యోతిషామపి జ్యోతిశ్చ జనకో జనమోహనః || 53

||

జితేంద్రియో జితక్రోధో జితాత్మా జితమానసః |

జితసంగో జితప్రాణో జితసంసారవాసనః || 54 ||

నిర్వాసనో నిరాలంబో నిర్వోగక్షేమవర్జితః |

నిరీహో నిరహంకారో నిరాశీర్నిరుపాధికః || 55 ||

నిత్యబోధో వివిక్తాత్మా విశుద్ధోత్తమగౌరవః |

విద్యార్థీ పరమార్థీ చ శ్రద్ధార్థీ సాధనాత్మకః || 56 ||

ప్రత్యాహారీ నిరాహారీ సర్వాహారపరాయణః |

నిత్యశుద్ధో నిరాకాంక్షీ పారాయణపరాయణః || 57

||

అణోరణుతరః సూక్ష్మః స్థూలః స్థూలతరస్తథా |

ఏకస్తథాఽనేకరూపో విశ్వరూపః సనాతనః || 58 ||

నైకరూపో విరూపాత్మా నైకబోధమయస్తథా |

నైకనామమయశ్చైవ నైకవిద్యావివర్ధనః || 59 ||

ఏకశ్చైకాంతికశ్చైవ నానాభావవివర్జితః |

ఏకాక్షరస్తథా బీజః పూర్ణబింబః సనాతనః || 60 ||

మంత్రవీర్యో మంత్రబీజః శాస్త్రవీర్యో జగత్పతిః |

నానావీర్యధరశ్చైవ శక్తేశః పృథివీపతిః || 61 ||

ప్రాణేశః ప్రాణదః ప్రాణః ప్రాణాయామపరాయణః |

ప్రాణపంచకనిర్ముక్తః కోశపంచకవర్జితః || 62 ||

నిశ్చలో నిష్కలోఽసంగో నిష్ప్రపంచో నిరామయః |

నిరాధారో నిరాకారో నిర్వికారో నిరంజనః || 63 ||

నిష్ప్రతీతో నిరాభాసో నిరాసక్తో నిరాకులః |

నిష్ఠాసర్వగతశ్చైవ నిరారంభో నిరాశ్రయః || 64 ||

నిరంతరః సర్వగోప్తా శాంతో దాంతో మహామునిః |

[సత్త్వ]

నిఃశబ్దః సుకృతః స్వస్థః సత్యవాదీ సురేశ్వరః || 65

||

జ్ఞానదో జ్ఞానవిజ్ఞానీ జ్ఞానాత్మాఽఽనందపూరితః |

జ్ఞానయజ్ఞవిదాం దక్షో జ్ఞానాగ్నిర్జ్వలనో బుధః || 66

||

దయావాన్ భవరోగారిశ్చికిత్సాచరమాగతిః |

చంద్రమండలమధ్యస్థశ్చంద్రకోటిసుశీతలః || 67 ||

యంత్రకృత్పరమో యంత్రీ యంత్రారూఢాపరాజితః |

యంత్రవిద్యంత్రవాసశ్చ యంత్రాధారో ధరాధరః ||

68 ||

తత్త్వజ్ఞస్తత్త్వభూతాత్మా మహత్తత్త్వప్రకాశనః |

తత్త్వసంఖ్యానయోగజ్ఞః సాంఖ్యశాస్త్రప్రవర్తకః || 69

||

అనంతవిక్రమో దేవో మాధవశ్చ ధనేశ్వరః |

సాధుః సాధువరిష్ఠాత్మా సావధానోఽమరోత్తమః ||

70 ||

నిఃసంకల్పో నిరాధారో దుర్ధరో హ్యత్మవిత్పతిః |

ఆరోగ్యసుఖదశ్చైవ ప్రవరో వాసవస్తథా || 71 ||

పరేశః పరమోదారః ప్రత్యక్షైతన్యదుర్గమః |

దురాధర్షో దురావాసో దూరత్వపరినాశనః || 72 ||

వేదవిద్వేదకృద్వేదో వేదాత్మా విమలాశయః |

వివిక్తసేవీ చ సంసారశ్రమనాశనస్తథా || 73 ||

బ్రహ్మయోనిర్బృహద్యోనిర్విశ్వయోనిర్విదేహవాన్ |

విశాలాక్షో విశ్వనాథో హాటకాంగదభూషణః || 74 ||

అబాధ్యో జగదారాధ్యో జగదార్జవపాలనః |

జనవాన్ ధనవాన్ ధర్మీ ధర్మగో ధర్మవర్ధనః || 75

||

అమృతః శాశ్వతః సాధ్యః సిద్ధిదః సుమనోహరః |

ఖలుబ్రహ్మఖలుస్థానో మునీనాం పరమా గతిః ||

76 ||

ఉపద్రష్టా తథా శ్రేష్ఠః శుచిభూతో హ్యనామయః |

వేదసిద్ధాంతవేద్యశ్చ మానసాహ్లాదవర్ధనః || 77 ||

దేహాదన్యో గుణాదన్యో లోకాదన్యో వివేకవిత్ |

దుష్టస్వప్నహరశ్చైవ గురుర్గురువరోత్తమః || 78

||

కర్మీ కర్మవినిర్ముక్తః సంన్యాసీ సాధకేశ్వరః |

సర్వభావవిహీనశ్చ తృష్ణాసంగనివారకః || 79 ||

త్యాగీ త్యాగవపుస్త్యాగస్త్యాగదానవివర్జితః |

త్యాగకారణత్యాగాత్మా సద్గురుః సుఖదాయకః || 80

||

దక్షో దక్షాదివంద్యశ్చ జ్ఞానవాదప్రవర్తకః |

శబ్దబ్రహ్మమయాత్మా చ శబ్దబ్రహ్మప్రకాశవాన్ || 81

||

గ్రసిష్ఠుః ప్రభవిష్ఠుశ్చ సహిష్ఠుర్విగతాంతరః |

విద్యత్తమో మహావంద్యో విశాలోత్తమవాఙ్మనిః ||

82 ||

బ్రహ్మవిద్రుబ్రహ్మభావశ్చ బ్రహ్మర్షిర్బ్రహ్మణప్రియః |

బ్రహ్మ బ్రహ్మప్రకాశాత్మా బ్రహ్మవిద్యాప్రకాశనః || 83

||

అత్రివంశప్రభూతాత్మా తాపసోత్తమవందితః |

ఆత్మవాసీ విధేయాత్మా హ్యత్రివంశవివర్ధనః || 84

||

ప్రవర్తనో నివృత్తాత్మా ప్రలయోదకసన్నిభః |

నారాయణో మహాగర్భో భార్గవప్రియకృత్తమః || 85

||

సంకల్పదుఃఖదలనః సంసారతమనాశనః |

త్రివిక్రమస్త్రీధాకారస్త్రీమూర్తిస్త్రీగుణాత్మకః || 86 ||

భేదత్రయహరశ్చైవ తాపత్రయనివారకః |

దోషత్రయవిభేదీ చ సంశయార్ణవఖండనః || 87 ||

అసంశయస్త్వసంమూఢో హ్యవాదీ రాజవందితః |

రాజయోగీ మహాయోగీ స్వభావగలితస్తథా || 88

||

పుణ్యశ్లోకః పవిత్రాంఘ్రిర్ధ్యానయోగపరాయణః |

ధ్యానస్థో ధ్యానగంయశ్చ విధేయాత్మా పురాతనః ||

89 ||

అవిజ్ఞేయో హ్యంతరాత్మా ముఖ్యబింబసనాతనః |

జీవసంజీవనో జీవశ్చిద్విలాసశ్చిదాశ్రయః || 90 ||

మహేంద్రోఽమరమాన్యశ్చ యోగేంద్రో యోగవిత్తమః

|

యోగధర్మస్తథా యోగస్తత్త్వస్తత్త్వవినిశ్చయః || 91

||

నైకబాహురనంతాత్మా నైకనామపరాక్రమః |

నైకాక్షీ నైకపాదశ్చ నాథనాథోత్తమోత్తమః || 92 ||

సహస్రశీర్షా పురుషః సహస్రాక్షః సహస్రపాత్ |

సహస్రరూపద్యక్ చైవ సహస్రారమయోద్ధవః || 93

||
త్రిపాదపురుషశ్చైవ త్రిపాదూర్ధ్వస్తధైవ చ |

త్ర్యంబకశ్చ మహావీర్యో యోగవీర్యవిశారదః || 94

||
విజయీ వినయీ జేతా వీతరాగీ విరాజితః |

రుద్రో రౌద్రో మహాభీమః ప్రాజ్ఞముఖ్యః సదాశుచిః ||

95 ||

అంతర్జ్యోతిరనంతాత్మా ప్రత్యగాత్మా నిరంతరః |

అరూపశ్చాత్మరూపశ్చ సర్వభావవినిర్వృతః || 96

||
అంతఃశూన్యో బహిఃశూన్యః శూన్యాత్మా

శూన్యభావనః |

అంతఃపూర్ణో బహిఃపూర్ణః పూర్ణాత్మా పూర్ణభావనః ||

97 ||

అంతస్త్యాగీ బహిస్త్యాగీ త్యాగాత్మా సర్వయోగవాన్ |

అంతర్యోగీ బహిర్యోగీ సర్వయోగపరాయణః || 98

||

అంతర్భోగీ బహిర్భోగీ సర్వభోగవిదుత్తమః |

అంతర్నిష్ఠో బహిర్నిష్ఠః సర్వనిష్ఠామయస్తథా || 99

||

బాహ్యంతరవిముక్తశ్చ బాహ్యంతరవివర్జితః |

శాంతః శుద్ధో విశుద్ధశ్చ నిర్వాణః ప్రకృతేః పరః ||

100 ||

అకాలః కాలనేమీ చ కాలకాలో జనేశ్వరః |

కాలాత్మా కాలకర్తా చ కాలజ్ఞః కాలనాశనః || 101

||

కైవల్యపదదాతా చ కైవల్యసుఖదాయకః |

కైవల్యకలనాధారో నిర్భరో హర్షవర్ధనః || 102 ||

హృదయస్థో హృషీకేశో గోవిందో గర్భవర్జితః |

సకలాగమపూజ్యశ్చ నిగమో నిగమాశ్రయః || 103

||

పరాశక్తిః పరాకీర్తిః పరావృత్తిర్నిధిస్మృతిః |

పరవిద్యా పరాక్షాంతిర్విభక్తిర్యుక్తసద్గతిః || 104 ||

స్వప్రకాశః ప్రకాశాత్మా పరసంవేదనాత్మకః |

స్వసేవ్యః స్వవిదాం స్వాత్మా స్వసంవేద్యోఽనఘః

క్షమీ || 105 ||

స్వానుసంధానశీలాత్మా స్వానుసంధానగోచరః |

స్వానుసంధానశూన్యాత్మా స్వానుసంధానకాశ్రయః

|| 106 ||

స్వబోధదర్పణోఽభంగః కందర్పకులనాశనః |

బ్రహ్మచారీ బ్రహ్మవేత్తా బ్రాహ్మణో బ్రహ్మవిత్తమః ||

107 ||

తత్త్వబోధః సుధావర్షః పావనః పాపపావకః |

బ్రహ్మసూత్రవిధేయాత్మా బ్రహ్మసూత్రార్థనిర్ణయః ||

108 ||

ఆత్యంతికో మహాకల్పః సంకల్పావర్తనాశనః |

ఆధివ్యాధిహరశ్చైవ సంశయార్ణవశోషకః || 109 ||

తత్త్వాత్మజ్ఞానసందేశో మహానుభవభావితః |

ఆత్మానుభవసంపన్నః స్వానుభావసుఖాశ్రయః ||

110 ||

అచింత్యశ్చ బృహద్భానుః ప్రమదోత్కర్షనాశనః |

అనికేత ప్రశాంతాత్మా శూన్యావాసో జగద్వపుః ||

111 ||

చిద్గతిశ్చిన్మయశ్చక్రీ మాయాచక్రప్రవర్తకః |

సర్వవర్ణవిదారంభీ సర్వారంభపరాయణః || 112 ||

పురాణః ప్రవరో దాతా సుందరః కనకాంగదీ |

అనసూయాత్మజో దత్తః సర్వజ్ఞః సర్వకామదః ||

113 ||

కామజిత్ కామపాలశ్చ కామీ కామప్రదాగమః |

కామవాన్ కామపోషశ్చ సర్వకామనివర్తకః || 114

||

సర్వకర్మఫలోత్పత్తిః సర్వకామఫలప్రదః |

సర్వకర్మఫలైః పూజ్యః సర్వకర్మఫలాశ్రయః || 115

||

విశ్వకర్మా కృతాత్మా చ కృతజ్ఞః సర్వసాక్షికః |

సర్వారంభపరిత్యాగీ జడోన్మత్తపిశాచవాన్ || 116

||

భిక్షుర్భైక్షాకరశ్చైవ భైక్షాహారీ నిరాశ్రమీ |

అకూలశ్చానుకూలశ్చ వికలో హ్యకలస్తథా || 117

||

జటిలో వనచారీ చ దండీ ముండీ చ గండవాన్ |

దేహధర్మవిహీనాత్మా హ్యేకాకీ సంగవర్జితః || 118

||

ఆశ్రమయనాశ్రమారంభోఽనాచారీ కర్మవర్జితః |

అసందేహీ చ సందేహీ న కించిన్న చ కించనః ||

119 ||

న్యదేహీ దేహశూన్యశ్చ నాభావీ భావనిర్గతః |

నాబ్రహ్మీ చ పరబ్రహ్మీ స్వయమేవ నిరాకులః ||

120 ||

అనఘశ్చాగురుశ్చైవ నాథనాథోత్తమో గురుః |

ద్విభుజః ప్రాకృతశ్చైవ జనకశ్చ పితామహః || 121

||

అనాత్మా న చ నానాత్మా నీతిర్నీతిమతాం వరః |

సహజః సదృశః సిద్ధశ్చైకశ్చిన్మాత్ర ఏవ చ || 122

||

న కర్తాపి చ కర్తా చ భోక్తా భోగవివర్జితః |

తురీయస్తురీయాతీతః స్వచ్ఛః సర్వమయస్తథా ||

123 ||

సర్వాధిష్ఠానరూపశ్చ సర్వధ్యేయవివర్జితః |

సర్వలోకనివాసాత్మా సకలోత్తమవందితః || 124

||

దేహాభృద్దేహకృచ్ఛైవ దేహాత్మా దేహభావనః |

దేహీ దేహవిభక్తశ్చ దేహభావప్రకాశనః || 125 ||

లయస్థో లయవిచ్ఛైవ లయాభావశ్చ బోధవాన్ |

లయాతీతో లయస్యాంతో లయభావనివారణః ||

126 ||

విముఖః ప్రముఖశ్చైవ ప్రత్యజ్ముఖవదాచరీ |

విశ్వభుగ్విశ్వధృగ్విశ్వో విశ్వక్షేమకరస్తథా || 127

||

అవిక్షిప్తోఽప్రమాదీ చ పరర్థిః పరమార్థదృక్ |

స్వానుభావవిహీనశ్చ స్వానుభావప్రకాశనః || 128

||

నిరింద్రియశ్చ నిర్బుద్ధిర్నిరాభాసో నిరాకృతః |

నిరహంకారరూపాత్మా నిర్వపుః సకలాశ్రయః ||

129 ||

శోకదుఃఖహరశ్చైవ భోగమోక్షఫలప్రదః |

సుప్రసన్నస్తథా సూక్ష్మః శబ్దబ్రహ్మార్థసంగ్రహః ||

130 ||

ఆగమాపాయశూన్యశ్చ స్థానదశ్చ సతాంగతిః |

అకృతః సుకృతశ్చైవ కృతకర్మా వినిర్వృతః || 131

||

భేదత్రయహరశ్చైవ దేహత్రయవినిర్గతః |

సర్వకామమయశ్చైవ సర్వకామనివర్తకః || 132

||

సిద్ధేశ్వరోఽజరః పంచబాణదర్పహుతాశనః |

చతురక్షరబీజాత్మా స్వభూశ్చిత్కర్తిభూషణః || 133

||

అగాఢబుద్ధిరక్షుబ్ధశ్చంద్రసూర్యాగ్నిలోచనః |

యమదంష్ట్రోఽతిసంహర్తా పరమానందసాగరః ||

134 ||

లీలావిశ్వంభరో భానుర్భైరవో భీమలోచనః |

బ్రహ్మచర్మాంబరః కాలస్త్యచలశ్చలనాంతకః || 135

||

ఆదిదేవో జగద్యోనిర్వాసవారివిమర్దనః |

వికర్మకర్మకర్మజ్ఞో అనన్యగమకోఽగమః || 136 ||

అబద్ధకర్మశూన్యశ్చ కామరాగకులక్షయః |

యోగాంధకారమథనః పద్మజన్మాదివందితః || 137

||

భక్తకామోఽగ్రజశ్చక్రీ భావనిర్భావభావకః |

భేదాంతకో మహానగ్ర్యో నిగూహో గోచరాంతకః ||

138 ||

కాలాగ్నిశమనః శంఖచక్రపద్మగదాధరః |

దీప్తో దీనపతిః శాస్తా స్వచ్ఛందో ముక్తిదాయకః ||

139 ||

వ్యోమధర్మాంబరో భేత్తా భస్మధారీ ధరాధరః |

ధర్మగుప్తోఽన్వయాత్మా చ వ్యతిరేకార్థనిర్ణయః ||

140 ||

ఏకానేకగుణాభాసాభాసనిర్భాసవర్జితః |

భావాభావస్వభావాత్మా భావాభావవిభావవిత్ ||

141 ||

యోగిహృదయవిశ్రామోఽనంతవిద్యావివర్ధనః |

విఘ్నాంతకస్త్రీకాలజ్ఞస్తత్త్వాత్మా జ్ఞానసాగరః || 142

||

ఇతీదం దత్తసాహస్రం సాయం ప్రాతః పరేత్తు యః |

స ఇహాముత్ర లభతే నిర్వాణం పరమం సుఖం ||

143 ||

గురువారే దత్తభక్తో భక్తిభావసమన్వితః |

పరేత్ సదైవ యో హ్యేతత్ స లభేచ్ఛింతితం ధ్రువం

|| 144 ||

ఇతి శ్రీమద్దత్తాత్రేయపురాణే శ్రీ దత్తాత్రేయ

సహస్రనామ స్తోత్రం |